



# महाईन्यूज

लढाई सत्याची... लोकशाहीच्या हक्काची!



आतील पानांत

- पाकिस्तानच्या डोक्यात पडला धोंडा!
- दीपिका एका व्हिडीओमुळे चर्चेत
- बिहारमध्ये 75 टक्के आरक्षण!
- प्रतिज्ञापत्रांवर अल्पवयीन मुलांची नावं

www.mahaenews.com | शुक्रवार, दिनांक 10 नोव्हेंबर 2023 | पिंपरी-चिंचवड आवृत्ती | mahaenews.com | maha\_enews | Mahaenews

पुनावळे प्रस्तावित कचरा डेपो : पिंपरी-चिंचवड महापालिका आयुक्तांना नोटीस!

# आता न्यायालयात 'लढाई'!



» मुंबई उच्च न्यायालयात जनहित याचिका दाखल करणार!

।पिंपरी। महाईन्यूज। प्रतिनिधी।

पिंपरी-चिंचवड हाऊसिंग सोसायटी फेडरेशनने पुनावळे येथील प्रस्तावित कचरा डेपोसंदर्भात महापालिका आयुक्त शेखर सिंह यांना कायदेशीर नोटीस बजावली आहे. पुनावळे आणि आजूबाजूच्या काटे वस्ती येथील वनविभागाच्या जागेवर घनकचरा व्यवस्थापन प्रकल्प उभारण्याच्या हालचाली सुरु आहे, याबाबत नागरिकांनी चिंता व्यक्त केली आहे.

दि. ५ नोव्हेंबर रोजी परिसरातील नागरिकांनी कचरा डेपो आरक्षण रद्द करावे आणि पर्यावरणाचे संवर्धन करावे, अशी मागणी करीत पुनावळे, ताथवडे, मारुंजी, जांबे या भागात दुचाकी रॅली काढली. या रॅलीमध्ये ७ हजारहून अधिक नागरिक सहभागी झाले. तसेच, वन विभागाच्या जागेत चिपको आंदोलन करण्यात आले. त्यानंतर आता नागरिकांनी न्यायालयीन लढाईचीही तयारी केली आहे. कचरा प्रक्रिया प्रकल्प 2008 मध्ये प्रस्तावित करण्यात आला होता, जेव्हा या भागात लोकसंख्या किंवा बांधकाम खूप कमी होते. नंतर सरकारने 2018 मध्ये एका अध्यादेशाद्वारे प्रकल्पाला मंजूरी दिली.

परंतु दुसरीकडे प्रस्तावित जागेच्या जवळपास शेकडो पूर्ण आणि बांधकामाधीन गृहनिर्माण संस्था आणि अपार्टमेंट कॉम्प्लेक्स निर्माण झाले आहेत. या गृहनिर्माण संकुलांचे लेआउट आणि बांधकाम परवानगी महापालिका प्रशासनाने स्वतः दिली आहे. प्रस्तावित डम्पिंग साइटच्या 100 मीटर परिसरात एक

लाखाहून अधिक लोक राहतात. अशा परिस्थितीमुळे, भविष्यात लोकसंख्या अनेक पटींनी वाढण्याची शक्यता आहे. त्यामुळे त्या जागेवर कचरा प्रक्रिया प्रकल्प उभारणे अन्यायकारक होणार आहे.

» कालबाह्य प्रकल्प:

या प्रस्तावित जागेचे नियोजन 2008 मध्ये करण्यात आले होते आणि ते आजपर्यंत कधीही लागू झाले नाही. 2023 पर्यंत सर्व परिसराचे चित्र बदलले आहेत. २००८ मध्ये कचरा डेपो प्रस्तावित करताना प्रशासनाने केलेले विश्लेषण, सर्वेक्षण, पर्यावरणीय प्रभाव मूल्यांकन इ. कालबाह्य आहेत.

अॅड. सत्या मुळे म्हणाले की, कचरा डेपोबाबत कालबाह्य विश्लेषण, अहवाल आणि मंजूरीच्या आधारे पीसीएमसी जबरदस्तीने प्रकल्प कसा पुढे ढकलण्याचा मानस आहे हे पाहून आश्चर्य वाटते. पीसीएमसीने सध्याची ग्राउंड



पुनावळेतील प्रस्तावित कचरा डेपो महापालिका आयुक्तांना नोटीस

“पीसीएमसीने २००८ मध्ये पुनावळे येथील डम्पिंग ग्राउंडसाठी जमिनीचे आरक्षण लागू केले असून त्यात वनजमिनीचाही समावेश आहे. पीसीएमसीने गेल्या 15 वर्षांत या आरक्षणावर काहीही केले आहे नाही. याउलट गेल्या 15 वर्षांत या क्षेत्राजवळील निवासी तसेच IT पार्कना मान्यता दिली आहे. आता या परिसरात जवळपास 1 लाख निवासी सदनिका असलेल्या अनेक सोसायट्या प्रसिद्ध बिल्डर्सनी बांधल्या आहेत. असा निष्काळजीपणा प्रशासन कसे करू शकते? सर्वसामान्यांच्या आरोग्याशी कसे खेळू शकते? – दत्तात्रय देशमुख, अध्यक्ष पिंपरी चिंचवड गृहनिर्माण संस्था फेडरेशन

वास्तविकता आणि प्रस्तावित जागेच्या आसपासची लोकसंख्या लक्षात घेऊन कायदेशीर तरतुदींवर आधारित नवीन ठिकाणी कचरा डेपोसाठी जागा उपलब्ध करावी.

» जीवनमान बिघडण्याची भीती

परिसरातील रहिवाशांना स्वच्छ आणि ताजी हवा, परिसर, पर्यावरण आणि पाणी मिळण्याचा मूलभूत अधिकार आहे. प्रस्तावित SWMP

हवेच्या गुणवत्तेवर परिणाम करेल आणि प्रदेशातील भूजल प्रदूषित करेल. प्रस्तावित SWMP घाण आकर्षित करेल, धुके आणि वासाने हवा प्रदूषित करेल आणि कीटक आणि इतर विविध धोकादायक घटकांना आकर्षित करेल. ज्यामुळे प्रदेशातील रहिवाशांचे जीवनमान बिघडण्याची भीती आहे.

» नागरिकांच्या मूलभूत अधिकाराची पायमल्ली...

“भौगोलिकदृष्ट्या प्रस्तावित SWM चे स्थान पश्चिम टेकडीवर आहे आणि बहुतेक वेळा हवा पश्चिमेकडून पूर्वेकडे वाहते त्यामुळे ताथवडे, वाकड, हिंजवडी, मारुंजी आणि पुनावळे यांसारख्या अनेक भागांवर गंभीर परिणाम होईल. तसेच बफर झोन 500 मीटरवरून 100 मीटरपर्यंत का कमी केला आहे? याचे उत्तर महापालिकेने द्यायला हवे. हजारो झाडांमधला ऑक्सिजन SWM च्या वासाने आणि प्रदूषित हवाने दूषित होईल. कृपया हे आरक्षण लवकरात लवकर रद्द करा कारण त्याचा 5 लाखांहून अधिक लोकांच्या आरोग्यावर परिणाम होत आहे आणि नैसर्गिक संसाधनांवरही खूप गंभीर परिणाम होत आहे. – अतूल काटे, रहिवाशी, काटेवस्ती.

“अनियोजित विकासामुळे मुंबईला अशाच समस्यांना तोंड द्यावे लागले. देवनार, मुलुंड, कांजूर इत्यादी घनकचरा व्यवस्थापनस्थळे स्थानिक रहिवाशांच्या आरोग्यासाठी धोकादायक बनली आहेत आणि दुसरीकडे लोकसंख्येच्या वाढीमुळे त्यांचा ओझे वाढला आहे. असे विषय यापूर्वीच माननीय मुंबई उच्च न्यायालय आणि भारताच्या सर्वोच्च न्यायालयापर्यंत पोहोचले आहेत. घनकचरा व्यवस्थापन नियम 2016 आणि पर्यावरण संरक्षण कायदा हे अनिवार्य आहेत. नियम आणि कायदांमध्ये साइट निवड, पर्यावरण मंजूरी इत्यादीसाठी मार्गदर्शक तत्त्वे स्पष्टपणे नमूद केलेली आहेत. सद्यपरिस्थिती आणि वस्तुस्थिती लक्षात घेता, पीसीएमसीने कचरा डेपोसाठी दूरची जागा निश्चित करावी. वनजमिनीचे डंपिंग साईटमध्ये रूपांतर करता येणार नाही. पुणे विमानतळापासून एरियल अंतर केवळ 11 किमी आहे, कायद्याने किमान 20 किमी अंतर अनिवार्य केले आहे. जर पीसीएमसी कायद्यातील तरतुदींचे पालन करत नसेल आणि स्थानिक रहिवाशांच्या इच्छेचा विचार करत नसेल, तर फेडरेशन जनहित याचिका दाखल करून पीसीएमसी विरुद्ध कायदेशीर कारवाई करेल.” – अॅड. सत्या मुळे, मुंबई उच्च न्यायालय.

रहिवाशांना भारतीय राज्यघटनेच्या कलम 21 अन्वये प्रदूषणमुक्त पाणी, हवा, पर्यावरण इत्यादींचा आनंद घेण्याबाबत हमी दिलेला मूलभूत अधिकार आहे जो 'जगण्याच्या

अधिकारात' समाविष्ट आहे. माननीय सुप्रीम कोर्टाने सुभाष कुमार विरुद्ध बिहार राज्य (1991) SCC 598 मध्ये मांडले आहे की “जगण्याचा अधिकार (उर्वरीत पान 2)

# तर गृहखातं माझ्याकडे घा!

## » त्या' व्हिडीओप्रकरणी अंधारेंची फडणवीसांवर टीका

। पुणे । महाईन्यूज ।  
प्रतिनिधी।

पुण्यातील पोलीसांच्या वॅनचा एक व्हिडीओ पोस्ट करून ठाकरे गटाच्या उपनेत्या सुषमा अंधारे यांनी गृहखात्याची झोप उडवली आहे. काही तरुण पोलीसांना काही पाकिटं देतात असं या व्हिडीओमध्ये दिसत आहे. यावरून राज्याचे गृहमंत्री देवेंद्र फडणवीस यांना पुन्हा एकदा लक्ष्य केलं जातंय.

लित पाटील प्रकरणात मुळे गृहखातं टाग्रेट झालेलं असताना आता पुन्हा एकदा या व्हिडीओमुळे गृहमंत्र्यांच्या कार्याबद्दल प्रश्नचिन्ह उपस्थित केलं जात आहे. पुण्यात ज्या ठिकाणी हा प्रकार घडला त्याच



ठिकाणी उभं राहून सुषमा अंधारे यांनी संवाद साधला. त्या म्हणाल्या की, हा जेल परिसर आहे. इथून २०० मीटर अंतरावर जेल आहे. बाजूला जात पडताळणी केंद्र आहे. पुढे महिला सुधारगृह आहे. या संपूर्ण परिसरात सीसीटीव्ही नाही. मुद्दा हा आहे की तुरुंगातील कैद्यांना भेटायला त्यांचे साथीदार जाणार असतील, वाईट प्रवृत्तीचे लोक येथे वावरणार असतील, या रस्त्यावर अनुचित प्रकार घडला तर सीसीटीव्ही कुठे आहे? इथं का सीसीटीव्ही नाहीय? त्यामुळे येथे बस लावली गेली. जेणेकरून सामान्य नागरिकांना वाटेल की कैदी बाथरूमसाठी थांबले असतील. “या व्हिडीओत दिसतंय त्याप्रमाणे गाडी येते आणि थांबते. टू व्हिलरवरून

दोन लोक येतात, एक मुलगा खाली उतरतो. तिथून एक पोलीस अधिकारी उतरतो, त्या पोलीस अधिकाऱ्याशी तो मुलगा बोलते. मागे जातो, वॅनच्या मागच्या दरवाजाजवळ येतो. पण वॅनच्या आतला पोलीस दरवाजा उघडत नाही. तो पुढे पुन्हा जातो, त्यांच्यात काही देवघेव होते. मागचा पोलीसही दरवाजा उघडतो. पाकिटे, पिशव्या आत जातात. पाकिटे पिशव्या घायच्याच होत्या तर कारागृह प्रशासनाची परवानगी घेऊन घायच्या होत्या. इथं घायला कोणी परवानगी दिली? इथं का दिली गेली? ही छोटी पाकिटे होती, म्हणजे यात कैद्यांची कपडे तर नव्हते. मग एवढ्या छोट्या पाकिटातून काय दिलं, हे कळलं पाहिजे. जे कोणी अधिकारी

### इथं का सीसीटीव्ही नाहीय?

» ओबीसी विरुद्ध मराठा असे वाद लावत जा”, अशीही टीका त्यांनी केली. इथून २०० मीटर अंतरावर जेल आहे. बाजूला जात पडताळणी केंद्र आहे. पुढे महिला सुधारगृह आहे. या संपूर्ण परिसरात सीसीटीव्ही नाही. मुद्दा हा आहे की तुरुंगातील कैद्यांना भेटायला त्यांचे साथीदार जाणार असतील, वाईट प्रवृत्तीचे लोक येथे वावरणार असतील, या रस्त्यावर अनुचित प्रकार घडला तर सीसीटीव्ही कुठे आहे? इथं का सीसीटीव्ही नाहीय? त्यामुळे येथे बस लावली गेली. जेणेकरून सामान्य नागरिकांना वाटेल की कैदी बाथरूमसाठी थांबले असतील. “या व्हिडीओत दिसतंय त्याप्रमाणे गाडी येते आणि थांबते. टू व्हिलरवरून दोन लोक येतात, एक मुलगा खाली उतरतो.

आहेत, त्यांच्या फक्त चौकशा होऊन चालत नाही. कायद्याचे तीन तेरा वाजले जातात. अबुनुकसानीचे दावे ठोकणारे सरकारमधील सर्व मंत्री, आता गृह खात्यावर काही बोलणार आहेत का? तुमच्या अबुची लक्करे संपूर्ण महाराष्ट्रात टांगलेली आहेत”, असं सुषमा अंधारे म्हणाल्या. “ललित पाटील फरार होतो. ललित पाटील म्हणतो, मी पळून गेलो नाही, मला पळून लावलं. ज्यांनी पळवलं त्यापैकी एकजण सीसीटीव्ही फुटेजमध्ये दिसतो. त्याला सस्पेंड केलं जातं. लोकांच्या

चौकशा झाल्या पाहिजेत. पुणे स्मार्ट सिटी आहे. मग इतक्या संवेदनशील परिसरात सीसीटीव्ही कॅमेरे का नाहीत. एखाद्या मायमाऊलीची छेड काढली गेली, चमकमक उडाली तर? मग सीसीटीव्ही का लावले नाहीत? याची चौकशी झाली पाहिजे”, असंही सुषमा अंधारे म्हणाल्या. “या प्रकरणातील अधिकाऱ्यांना ओळखा. त्यांना ओळखणं फार अवघड काम नाहीय. सगळं मीच करायचं असेल तर गृहखातं मलाच घ्या. गृहमंत्री म्हणून फडणवीस अपयशी आहेत. तुम्ही फक्त पक्ष फोडत राहा.

(पान 1 वरून)

### आता न्यायालयात 'लढाई'!

हा घटनेच्या कलम 21 अंतर्गत मूलभूत अधिकार आहे आणि त्यात प्रदूषणमुक्त पाणी, पर्यावरण आणि हवेचा आनंद घेण्याचा अधिकार समाविष्ट आहे. प्रस्तावित कचरा डेपोमुळे या अधिकाराची पायमल्ली होणार आहे.

### पर्यावरणावर प्रतिकूल परिणाम

प्रस्तावित SWMP चे प्रस्तावित स्थान आभा तलाव म्हणून ओळखल्या जाणाऱ्या नैसर्गिक जलसाठ्याला लागून आहे. सदर SWMP प्रश्नाधीन जागेवर विकसित केल्यास नैसर्गिक जलसाठा प्रदूषित होणे निश्चित आहे. प्रस्तावित जागा वनजमीन आहे. शिवाय, प्रस्तावित जागेवर हजारो झाडे, वनस्पती आणि जीवजंतू आहेत जे विविध प्रजातींचे पक्षी आणि इतर प्राणी प्रजातींचे निवासस्थान आहेत ज्यांचे अस्तित्व कायमचे नष्ट होणार आहे. म्हणून, या गणनेवरील प्रस्तावित स्थान देखील भूजल संवर्धन उपक्रम आणि इतर पर्यावरण संरक्षण कायदांच्या विरुद्ध आहे.

## 'रोड स्विपिंग मशीन' तात्काळ सुरू करा!

### » दीपक मोढवे पाटील यांची मागणी : आयुक्त शेखर सिंह यांना निवेदन

। पिंपरी । महाईन्यूज ।  
प्रतिनिधी।

पिंपरी-चिंचवड महापालिका प्रशासनाने शहरातील प्रमुख रस्त्यांची सफाई करण्यासाठी यांत्रिक पद्धतीने कामकाज करण्याचा निर्णय घेतला आहे. त्यासाठी 'रोड स्विपिंग मशीन' खरेदी केल्या आहेत. मात्र, या कामाला अद्याप सुरुवात झालेली नाही. त्यामुळे प्रशासनाने तात्काळ कार्यवाही करावी आणि शहर स्वच्छतेला प्राधान्य द्यावे, अशी मागणी भाजपा वाहतूक आघाडीचे शहराध्यक्ष दीपक मोढवे-पाटील यांनी केली आहे..

याबाबत भाजपा शहराध्यक्ष शंकर जगताप यांच्या मार्गदर्शनाखाली महापालिका



आयुक्त शेखर सिंह यांना निवेदन दिले आहे. त्यामध्ये म्हटले आहे की, पिंपरी-चिंचवड महापालिका प्रशासनाने 'स्वच्छ सर्वेक्षण'मध्ये अग्रेसर राहण्यासाठी सर्वोत्तम प्रयत्न करित आहे, ही निश्चितच समाधानाची बाब आहे.

शहरातील १८ मीटर व त्यापेक्षा अधिक रुंदीचे रस्ते अत्याधुनिक 'रोड स्विपर मशीन'द्वारे साफ करण्यात येणार आहेत. त्यासाठी प्रशासनाने कामाला मंजुरीही दिली आहे. मात्र, अद्याप यंत्राद्वारे सफाईचे काम सुरू झालेले नाही.



त्यामुळे 'स्वच्छ' सर्वेक्षणातील कामगिरीवर परिणाम होण्याची शक्यता आहे.

वास्तविक, दि. २७ डिसेंबर २०२२ रोजी स्थायी समितीने यांत्रिक पद्धतीने रस्ते सफाईच्या कामाला मंजुरी दिली

पिंपरी-चिंचवड शहरातील लोकसंख्या सुमारे ३० लाखांच्या घरात असून, रस्ते स्वच्छतेसाठी आरोग्य विभागावर ताण येतो. वाढते प्रदूषण आणि वाहनचालकांना होणारा मनःस्ताप यावर उपाययोजना म्हणून यांत्रिक पद्धतीने रस्ते सफाई सोयीची असून, प्रशासनाने वाहनांची नोंदणी करून कामाला सुरुवात करावी, अशी अपेक्षा आहे. - दीपक मोढवे-पाटील, शहराध्यक्ष, भाजपा वाहतूक आघाडी, पिंपरी-चिंचवड.

आहे. मात्र, अद्याप काम सुरू करण्यात आलेले नाही. विदेशी कंपन्यांकडून संबंधित ठेकेदार कंपनीने वाहने खेरीदी केल्याची माहिती आहे. एकूण १६ रोड स्विपर मशीन आहेत. या वाहनांची पिंपरी-चिंचवड उपप्रादेशिक कार्यालयाकडे नोंदणी प्रक्रिया करावी लागणार आहे. आतापर्यंत केवळ ६ वाहनांना परवाना

मिळाला असून, उर्वरित १० वाहनांची नोंदणी अपूर्ण आहे. पिंपरी-चिंचवड शहराच्या सर्व चार भागातील कामासाठी प्रत्येक महिन्याला तब्बल ४५ कोटी रुपयांचा खर्च प्रशासन करणार आहे. त्यामुळे प्रशासनाने तात्काळ संबंधित वाहनांचा सेवेत रुजू करावे, अशी आग्रही मागणीही दीपक मोढवे-यांनी केली आहे.



# मोशी हॉस्पिटलला प्रशासकांची मंजूरी!

## » आयुक्त शेखर सिंह यांचा निर्णय : आमदार लांडगे यांच्या महत्वाकांक्षी प्रकल्पाला गती

। पिंपरी ।  
महाईन्यूज । प्रतिनिधी।  
पिंपरी-चिंचवडमधील  
सुमारे ३० लाख  
नागरिकांच्या आरोग्य  
सेवेसंदर्भातील  
महत्वाकांक्षी प्रकल्प  
मोशी येथील  
प्रस्तावित ८५० बेडच्या  
मल्टिस्पेशलिटी  
हॉस्पिटलच्या खर्चाला  
महापालिका स्थायी  
समितीने प्रशासकीय  
मान्यता दिली. त्यामुळे  
भाजपा आमदार  
महेश लांडगे यांच्या  
संकल्पनेतील आणखी  
एका प्रकल्पाला गती  
मिळाली आहे.

पिंपरी-चिंचवडमधील यशवंतराव चव्हाण स्मृती रुग्णालयात संपूर्ण जिल्ह्यातील ग्रामीण भागातून रुग्ण उपचारासाठी दाखल होतात. वाढती लोकसंख्या आणि वायसीएम वरील ताण याचा विचार करून भोसरी विधानसभा मतदार संघातील समाविष्ट गाव मोशीत मल्टिस्पेशलिटी हॉस्पिटल उभारावे, अशी मागणी आमदार लांडगे यांनी राज्य सरकार आणि महापालिका प्रशासनाकडे केली होती.

दरम्यान, राज्य सरकारच्या मंजूरीनंतर महापालिका प्रशासनाने निविदा प्रक्रिया राबवून मे. वॅसकॉन इंजिनिअर्स लिमिटेड या कंपनीला ३४० कोटी ६७ लाख ६३ हजार २७३ रुपयांच्या निविदा स्वीकारली आहे.

तसा प्रस्ताव स्थापत्य विभागाने स्थायी समितीकडे सादर केला होता. त्याला प्रशासक तथा

### असे असेल मोशी हॉस्पिटल

» मोशीत एकूण आठ मजली हॉस्पिटल उभारण्यात येणार आहे. त्यामध्ये ओपीडी व जनरल मेडिसिन विभाग असेल. तसेच, कान-नाक-घसा, नेत्र विभाग, सीटी स्कॅन व एमआरआयची सुविधा, रेडिओलॉजी, डे केअर विभाग, सोनोग्राफी, पेडियाट्रिक, सायकॅट्रिक, त्वचारोग, स्त्रीरोग व श्वसन नलिकांचे आजार यासंबंधित ओपीडी असेल. सर्जरी विभाग, भाजलेले रुग्ण, कॅन्सर रुग्ण, डायलिसिस, पॅथॉलॉजी विभाग, रक्तपेढी व १८० आसन क्षमतेचे कॅन्टीन, ऑपरेशन थिएटर व आयसीयू कॉम्प्लेक्स, जनरल मेडिसिन व नेत्र रुग्ण वॉर्ड असेल. पाचवा मजला जनरल सर्जरी, कान-नाक-घसा वॉर्ड, जनरल सर्जरी, कान-नाक-घसा वॉर्ड असेल. बालरोग वॉर्ड, अस्थिरोग, स्त्री रोग, त्वचारोग व मानसिक रुग्णांचे वॉर्ड, २५० क्षमतेचे लेक्चर हॉल, तसेच पुरेशी जागा उपलब्ध असल्यामुळे या ठिकाणी पिंपरी-चिंचवड मेडिकल कॉलेज, पॅरामेडिकल कोर्सेस कॉलेज, कॉलेज उभारण्याबाबत महापालिका प्रशासन सकारात्मक आहे.

आयुक्त शेखर सिंह यांनी मान्यता दिली आहे. निविदा प्रक्रियेमध्ये मे. वॅसकॉन इंजिनिअर्स लिमिटेड, मे. हर्ष कन्स्ट्रक्शन प्रा. लि., मे. न्याती इंजिनिअर्स अँड कन्सलटंट प्रा. लि. यांसह अन्य पाच कंपन्यांनी सहभाग घेतला होता. त्यापैकी वरील तीन कंपन्या पात्र ठरल्या

होत्या. प्रशासनाने लघुत्तम दर सादर करणाऱ्या मे. वॅसकॉन इंजिनिअर्स लिमिटेडला हॉस्पिटल काम दिले आहे. मोशीतील गट क्रमांक ६४६ मधील गायरान जागेत हॉस्पिटल उभारण्यात येणार आहे. सदर रुग्णालय दोन टप्प्यात उभारण्यात येणार आहे.



“ शहरातील आरोग्य यंत्रणा सक्षम करण्याचा निर्धार आम्ही 'व्हीजन-२०२०' अभियानांतर्गत केला होता. त्यानुसार राज्य सरकार आणि महापालिका प्रशासनाकडे पाठपुरावा केला. महाविकास आघाडीच्या सत्ताकाळात हा प्रकल्प प्रशासकीय इच्छाशक्तीच्या अभावामुळे रखडला होता. मात्र, महायुती सरकारच्या काळात प्रकल्पाला गती देण्यात आली. मोशीत होणारे ८५० बेडचे हॉस्पिटल जिल्हाची आरोग्यवाहिनी म्हणून ओळखले जाईल. प्रशासनाने पुढील प्रक्रिया करून कामाला सुरुवात करावी, अशी अपेक्षा आहे.

- महेश लांडगे, आमदार, भोसरी विधानसभा, भाजपा, पिंपरी-चिंचवड.

# आगामी निवडणुकांमध्ये विजयाची पुनरावृत्ती!

## » संघटनात्मक आढावा बैठक: भाजपा शहराध्यक्ष शंकर जगताप यांचा विश्वास

। पिंपरी । महाईन्यूज ।  
प्रतिनिधी।

आगामी लोकसभा,  
विधानसभा आणि  
स्थानिक स्वराज्य  
संस्थांच्या निवडणुकांमध्ये  
ग्रामपंचायत  
निवडणुकीचीच पुनरावृत्ती  
होईल. भारतीय जनता  
पार्टीचे सर्वाधिक उमेदवार  
निवडून येतील आणि  
भाजपा नंबर- १ होईल,  
असा विश्वास भाजपा  
शहराध्यक्ष शंकर जगताप  
यांनी व्यक्त केला.

पिंपरी-चिंचवड भारतीय  
जनता पार्टी शहर कार्यकारिणीची  
संघटनात्मक आढावा बैठक



घेण्यात आली. यावेळी राज्यात  
नुकत्याच झालेल्या ग्रामपंचायत  
निवडणुकीत भाजपा सर्वाधिक  
जागा मिळवून नंबर- १  
राहिल्याबद्दल विजेते उमेदवार,  
पक्षाचे कार्यकर्ते, भाजपा

परिवारातील सदस्य यांचे  
अभिनेदन करण्यात आले. तसेच,  
सूत्र मतदारांचे आभारही मानले.  
यावेळी पश्चिम महाराष्ट्र  
संघटन मंत्री मकरंद देशपांडे, पश्चिम  
महाराष्ट्र समन्वयक योगेश बाचल

माजी सत्तारूढ पक्षनेते नामदेव  
ढाके, वरिष्ठ उपाध्यक्ष व प्रवक्ते राजू  
दुर्गे, सरचिटणीस शितल शिंदे,  
शैलजा मोळक, संजय मंगोडेकर,  
युवा मोर्चा अध्यक्ष तुषार हिंगे,  
महिला मोर्चा अध्यक्षा सुजाता

“ आगामी लोकसभा, विधानसभा आणि स्थानिक  
स्वराज्य संस्थांच्या निवडणुकांमध्येही भाजपा  
नंबर- १ राहिल, असा विश्वास आहे. भाजपा  
कार्यकर्ते आणि पदाधिकारी पक्षश्रेष्ठींच्या निर्देशाप्रमाणे संघटनात्मक  
कार्यात सक्रीय आहेत. तळागाळातील लोकांपर्यंत मोदी  
सरकारचे महत्वाकांक्षी निर्णय आणि कल्याणकारी योजना आम्ही  
पोहोचवण्यासाठी प्रयत्न करीत आहोत. ग्रामपंचायत निवडणुकीत  
लोकांचा कल पंतप्रधान नरेंद्र मोदी यांच्या बाजूने असल्याचे स्पष्ट  
झाले आहे. प्रभावी संघटन हेच भाजपाच्या यशाची गुरुकिल्ली आहे.  
- शंकर जगताप,  
शहराध्यक्ष, भाजपा, पिंपरी-चिंचवड.

पालांडे, पिंपरी विधानसभा प्रमुख  
अमित गोरखे, चिंचवड विधानसभा  
प्रमुख काळूराम बारणे आदी  
उपस्थित होते. राज्यातील नुकतेच  
२ हजार ३५९ ग्रामपंचायतींची  
निवडणूक झाली. त्यापैकी तब्बल  
भाजपाने ७१६ ग्रामपंचायतीवर  
विजय मिळवला. महायुतीला  
१ हजार ३६९ ठिकाणी विजय  
मिळाला आहे.

विजयाचा हा वारू असाच

कायम ठेवण्यासाठी संघटनात्मक  
बांधणी आणखी मजबूत करावी.  
आगामी लोकसभा निवडणुकीच्या  
पार्श्वभूमीवर पक्षाने राज्यात  
'महाविजय- २०२४' ही मोहीम  
हाती घेतली आहे.

त्यामुळे बूथनिहाय यंत्रणा  
कामाला लागली असून, पंतप्रधान  
नरेंद्र मोदी यांना पुन्हा पूर्ण  
बहुमताने विजयी करण्याचा निर्धार  
या बैठकीत करण्यात आला.





**हेतू स्वच्छ नसलेल्यांना मोघमपणाचा फायदा नक्कीच होत असतो, हा 'नरो वा कुंजरो वा' या महाभारतातील प्रसंगापासूनचा धडा. कायद्यांमध्ये मोघमपणा राहून गेला तर त्याचा फायदा एक तर कायदा मोडणाऱ्यांना होतो किंवा कायद्याची अंमलबजावणी करणाऱ्यांना त्या मोघमपणाच्या आधारे मनमानी किंवा भ्रष्टाचारी करता येतो, असा आजवरचा अनुभव आहे.**

## कायदा नसल्याचा फायदा कुणाला?

पत्रकारांवर छापे घालताना कोणत्याही तपास यंत्रणेला त्या पत्रकारांचे स्मार्टफोन, लॅपटॉप, संगणक आदी इलेक्ट्रॉनिक उपकरणे ताब्यात घेण्याचा अधिकार असतो काय, याबद्दल तर कोणताही कायदाच नाही की नियमही नाहीत. नियमांच्या अभावाची कबुली सरकारने दिली नसली तरी, सर्वोच्च न्यायालयात सोमवारी पत्रकारांच्या या उपकरण-जप्तीबद्दलची लोकहित याचिका सुनावणीला आली, तेव्हा सरकारचा या बाबतीतला दुटप्पीपणा उघड झाला. अशा प्रकारच्या जप्तीबद्दल कोणतेही नियम किंवा मार्गदर्शक तत्त्वे नसल्यामुळे नियमभंगाचा प्रश्नच येत नाही, असा युक्तिवाद सरकारतर्फे करण्यात आला! नियम आखण्याचे काम सरकारचे, ते सरकार करणार नाही आणि वर नियमभंग झालाच नसल्याची शेखी मिरवणार, हा प्रकार भर न्यायालयात दिसला. त्यावर



सर्वोच्च न्यायालयातील न्यायमूर्ती संजय किशन कौल म्हणाले- "ही गंभीर बाब आहे. हे माध्यम-व्यावसायिक आहेत, त्यांचे स्वतःचे स्रोत आणि इतर गोष्टी या उपकरणांमध्ये असतील. त्यामुळे काही मार्गदर्शक तत्त्वे असणे आवश्यक आहे. तुम्हाला काही मार्गदर्शक तत्त्वे असावीत, याची खात्री करणे आवश्यक आहे."- न्यायमूर्तींनी मार्गदर्शक तत्त्वांची गरज स्पष्ट करताना "राज्यकारभार असा तपास यंत्रणांवर सोडून देऊन चालणार नाही" असा शाब्दिक घणाघातही केला. तरीसुद्धा

कोणतेही आश्वासन सरकारची बाजू मांडणाऱ्यांकडून मिळालेले नाही. शिकर्नाटकातील एका (२०२० मधील) खटल्यात कुणा वीरेन्द्रकुमार खन्ना या इसमाला अमली पदार्थ बाळगल्याच्या संशयावरून पकडून त्याचा मोबाइल व संगणक तपास यंत्रणांनी जप्त केला आणि सत्र न्यायालयाने 'तपासाला सहकार्य करण्यासाठी' खन्ना यांनी तपास यंत्रणांना आपला पासवर्ड द्यावा असे फर्मावले, तो आदेश कर्नाटक उच्च न्यायालयाने १२ मार्च २०२१ रोजी बेकायदा आणि रद्द ठरवला

होता. स्मार्टफोन, लॅपटॉप, संगणक आदी जप्त करण्यासाठी फौजदारी कायद्याच्या (क्रिमिनल प्रोसीजर कोड) कलम ९३ ते १०२ चा वापर करता यावा असे तपास यंत्रणा व सरकारचे म्हणणे असले, तरी कर्नाटक उच्च न्यायालयाने ते अमान्य केले होते. तो निकाल 'कोणत्याही व्यक्ती'ला इलेक्ट्रॉनिक उपकरणांच्या जप्तीपासून संरक्षण देणारा ठरतो. असे असताना पोलिसांपासून ईडी आणि प्राप्तिकर खात्यापर्यंत अनेक तपास यंत्रणा ही उपकरणे सर्रास जप्त करतात. त्यामुळे किमान पत्रकारांबाबत तरी असल्या जप्तीला काहीएक धरबंध असावा, ही मागणी 'फाऊंडेशन फॉर मीडिया प्रोफेशनल्स' या संस्थेने सर्वोच्च न्यायालयात याचिकेद्वारे केली. मात्र तिच्यावरील ताज्या सुनावणीत सोमवारी, 'पत्रकार अथवा माध्यम-व्यावसायिक हे काही कायद्याच्या वर नाहीत' अशी मुक्ताफळे अतिरिक्त महान्यायअभिकर्ता) सूर्यप्रकाश राजू यांनी उधळली.. ही मुक्ताफळेच ठरली, कारण 'कायदा' कोणता

हे राजू यांनी सांगितलेच नाही, उलट कायद्यामध्ये इलेक्ट्रॉनिक उपकरणांच्या जप्तीसाठी आजघडीला कोणतीही मार्गदर्शक तत्त्वे नसल्याची अप्रत्यक्ष कबुली याच राजू यांनी दिली. त्यावर तपास यंत्रणांकडे सध्या सर्व शक्ती एकवटली आहे आणि हे खूप धोकादायक आहे, असे न्या. कौल यांनी सुनावल्याने सरकारला काही तरी हालचाल करावी लागेल, अशी आशा आहे. खासगीपणा वा व्यक्तीची गोपनीयता हक्क आता राज्यघटनेच्या 'मूलभूत हक्कांच्या' कक्षेत आलेला आहेच, पण पत्रकारांची गोपनीयता जपली जावी याविषयी अनेक देशांमध्ये स्पष्ट कायदे असून मेलेल्या पत्रकारांचे लॅपटॉप वा फोनसुद्धा तपास यंत्रणांना माहिती मिळवण्यासाठी उपलब्ध होत नाहीत, इतके काही देशांतील कायदे कडक आहेत. तरीही 'न्यूज क्लिक' कारवाईच्या संदर्भात या विषयाला राजकीय रंग दिला जाणार आणि 'काँग्रेसने नाही का आणीबाणीत पत्रकारितेवर हल्ले केले' अशी पृच्छा होणार.

## संपादकीय

### जात आडवी येणार..

जातगणनेस भाजपचा विरोध नसल्याचे अमित शहा यांचे विधान म्हणजे जात हाच मुद्दा सर्व राजकीय पक्षांच्या कार्यक्रम पत्रिकेवर केंद्रस्थानी येणार असल्याची पूर्वसूचना..

एका जातीच्या आरक्षणाच्या प्रस्तावामुळे दुसऱ्या जातीच्या आरक्षित जागांवर परिणाम होण्याची भीती असेल तर ते दुसऱ्या जातीचे गोड मानून घेतील ही अपेक्षाच करता नये. तेव्हा मराठ्यांना 'अन्य मागास वर्गा'त (ओबीसी) गणले जाऊन आरक्षण देण्याचा प्रयत्न असेल तर 'ओबीसी'कडून त्याचा प्रतिवाद होणार हे उघड आहे. म्हणून सध्याच्या मराठा आरक्षणावर छगन भुजबळ यांनी जी भूमिका घेतली त्याबद्दल त्यांना दोष देता येणार नाही. पंतप्रधान नरेंद्र मोदी निवडणूक प्रचार सभांत आपले 'ओबीसी' असणे प्रदर्शित करत असताना, त्यांच्याच सहकारी पक्षाचे- राष्ट्रवादीचे महाराष्ट्र अध्यक्ष सुनील तटकरे आपले 'शूद्र'पण मिरवत असताना देशाचे गृहमंत्री अमित शहा यांनी अचानक जातनिहाय जनगणनेस तयार असल्याचे सांगणे हे आगामी निवडणुकांच्या तोंडावर देशात पुन्हा एकदा सामाजिक घुसळणीची हमी देणारे ठरते.

राजकीय पक्षांना मिळणाऱ्या रोख देण्यांना पर्याय म्हणून केंद्र सरकारने पाच वर्षांपूर्वी- २ जानेवारी २०१८ रोजी निवडणूक रोखांची संकल्पना मांडली. ती लगेच अमलात आणली गेली. या योजनेअंतर्गत कोणताही भारतीय नागरिक किंवा भारतात स्थापन झालेली कोणतीही कंपनी स्टेट बँकेच्या ठराविक शाखांमधून हे निवडणूक रोखे खरेदी करून ते राजकीय पक्षाला देऊ शकते.

## निवडणुकीला पैसा लागतोच!

राजकीय पक्षांना हे रोखे केवळ प्राधिकृत बँकांमधील खात्यांमधूनच वठवता येतात. ज्या राजकीय पक्षांनी किमान एका निवडणुकीत भाग घेतला आहे त्यांनाच असे रोखे घेऊन निवडणूक निधी उभारता येतो. निवडणूक रोखांवर खरेदी करणाऱ्या नागरिकांचे, व्यक्तींचे, संस्थेचे नाव असणार नाही. अशा काही बाबींचा समावेश असलेली ही योजना आहे. भारतीय अर्थव्यवस्थेतील काळ्या पैशांच्या एका अभ्यासात असे आढळले की, राजकीय पक्ष व उमेदवार यांना वाढत्या निवडणूक खर्चाची तरतूद करण्यासाठी व्यापारी, उद्योजक, कारखानदार, भांडवलदार यांच्याकडून निवडणूक निधी गोळा करावा लागतो आणि त्याबद्दल्यात संबंधितांना राजकीय संरक्षण द्यावे लागते, त्यांच्या गुन्हेगारी कारवायांकडे दुर्लक्ष करावे लागते.

चुकीच्या पद्धतीने सोयीसवलती द्याव्या लागतात. त्यावर उपाययोजना



म्हणून ही निवडणूक रोखांची संकल्पना मांडली गेली. पण आज या रोखांचाच मोठा काळाबाजार सुरू असल्याची शंका येते. कारण निवडणूक रोखांतील फार मोठा हिस्सा विशिष्ट पक्षालाच जात असल्याचे स्पष्टपणे निदर्शनास येते. एकीकडे लहान मोठे व्यापारी, उद्योजक कारखानदार यांना सरकारी धोरणांचा मोठा फटका बसत असताना विशिष्ट पक्षाविषयी बड्या भांडवलदारांचे प्रेम का उफाळून येत आहे, याचा विचार करण्याची गरज आहे. सरकार ज्या उद्योजकांना मोठे करते त्यांचा या निवडणूक रोखांत किती वाटा आहे, हे लोकांनाही कळले पाहिजे.

कार्यकर्ते, हितचिंतक यांच्याऐवजी भांडवलदारांवर भिस्त ठेवणारे राजकारण हे शेवटी हुकूमशाहीकडे नेणारे असते. सत्ता आणि शेत यांचे ते साटेलोटे असू शकते. देशातील एक-दोन उद्योगपतींची श्रीमंती ज्यावेळी गुणाकाराच्या श्रेणीने वाढत जाते, तेव्हा तर सत्तेचा गैरवापरच होत असल्याची खात्रीच पटते. या योजनेला 'असोसिएशन फॉर डेमोक्रेटिक रिफॉर्म्स' (एडीआर), माकप, काँग्रेस नेत्या जया ठाकूर आदींनी न्यायालयात आव्हान दिले होते. पण त्यावर अनेक महिने सुनावणी झाली नाही. आता या याचिकेवर सर्वोच्च न्यायालयात सुनावणी सुरू आहे. याचिकाकर्त्यांच्या विविध वकिलांनी मांडलेले अनेक मुद्दे महत्त्वाचे आहेत. निवडणूक रोखांच्या पारदर्शक योजनेमुळे भ्रष्टाचाराला वाव मिळतो आणि सत्ताधारी व विरोधकांना समान संधी मिळत नाही. त्यामुळे ही योजना लोकशाहीसाठी धोकादायक आहे.

## ॥ अभंगवाणी ॥



आजिवरी तुम्हां आम्हां नेणपण ।  
कौतुकें खेळणें संग होता ॥१॥

आतां अनावर जालें अगुणाची ।  
करूं नये तें चि करीं सुखें ॥२॥

- संत तुकाराम



# अजित पवार गटाच्या प्रतिज्ञापत्रांवर मृतांशह अल्पवयीन मुलांची नावं!

## » वृद्धांना दाखवले राष्ट्रवादी युवक काँग्रेसचे सदस्य

। मुंबई । महाईन्यूज ।  
प्रतिनिधी।

राष्ट्रवादी काँग्रेस पक्षात फूट पडल्यानंतर अजित पवार गटाने पक्षचिन्ह आणि पक्षनावावर दावा सांगितला आहे. हे प्रकरण सध्या निवडणूक आयोगाकडे गेलं आहे. राष्ट्रवादी पक्ष कुणाचा? यावर आज (९ नोव्हेंबर) निवडणूक आयोगासमोर सुनावणी पार पडली. या सुनावणीत अजित पवार गटाकडून बनावट प्रतिज्ञापत्रे सादर केल्याचा युक्तिवाद शरद पवार गटाच्या वकिलांकडून करण्यात आला.

आजच्या सुनावणीला शरद पवार गटाकडून स्वतः शरद पवार, खासदार सुप्रिया सुळे आणि आमदार जितेंद्र आढाड उपस्थित होते. निवडणूक आयोगासमोरील सुनावणी पार पडल्यानंतर जितेंद्र आढाड यांनी प्रतिक्रिया दिली आहे. 'एक्स'वर (पूर्वीचे ट्विटर) लिहिलेल्या पोस्टमध्ये जितेंद्र आढाड म्हणाले, "आज निवडणूक आयोगासमोर चिन्ह आणि पक्ष याबाबतच्या वादासंबंधी सुनावणी होती. फुटीर गटातर्फे जे अॅफिडेव्हिट देण्यात आलं होतं. त्या अॅफिडेव्हिटमध्ये जी काही प्रतिज्ञापत्र जोडली होती, त्याची चिरफाड अभिषेक मनुसंघवी या ज्येष्ठ वकिलांनी केली. त्यांनी त्या अॅफिडेव्हिटचे २४ भाग बनवले आणि त्याच्यामध्ये दाखवून दिलं की, अल्पवयीन मुलांची प्रतिज्ञापत्र जोडली होती, वृद्धांना राष्ट्रवादी युवक काँग्रेसचे सदस्य



दाखवले होते. मृत व्यक्तींच्या नावाने प्रतिज्ञापत्र होती. एका प्रतिज्ञापत्रावर तर 'हाऊस वाईफ' असं नाव लिहिण्यात आलं होतं. काही ठिकाणी एकाचेच नाव तीन वेळा टाकण्यात आलं होतं. एकाच पत्त्यावर अनेक प्रतिज्ञापत्र तयार करण्यात आली होती. व्हेरिफिकेशन लातूरचं आणि प्रतिज्ञापत्र मुंबईचं, अशा प्रकरणात जवळ-जवळ २० हजार प्रतिज्ञापत्र ही खोटी सादर करण्यात आली

आहेत, असं ज्येष्ठ वकील अभिषेक मनुसंघवी यांनी निवडणूक आयोगाला पुराव्यासहित दाखवून दिलं. "फुटीर गटाचे वकील ज्येष्ठ विधीतज्ञ मुकुल रोहतगी यांनी खूप युक्तीवाद करण्याचा प्रयत्न केला की, आताच्या क्षणाला याची गरजच नाही. परंतु, निवडणूक आयोगाने ऐकून घेण्याचा निर्णय घेतला. अभिषेक मनुसंघवी यांनी भारतीय संविधानाप्रमाणे प्रतिज्ञापत्रावर खोटं बोलणं, हा

### एकाचेच नाव तीन वेळा

» अॅफिडेव्हिटचे २४ भाग बनवले आणि त्याच्यामध्ये दाखवून दिलं की, अल्पवयीन मुलांची प्रतिज्ञापत्र जोडली होती, वृद्धांना राष्ट्रवादी युवक काँग्रेसचे सदस्य दाखवले होते. मृत व्यक्तींच्या नावाने प्रतिज्ञापत्र होती. एका प्रतिज्ञापत्रावर तर 'हाऊस वाईफ' असं नाव लिहिण्यात आलं होतं. काही ठिकाणी एकाचेच नाव तीन वेळा टाकण्यात आलं होतं. एकाच पत्त्यावर अनेक प्रतिज्ञापत्र तयार करण्यात आली होती. व्हेरिफिकेशन लातूरचं आणि प्रतिज्ञापत्र मुंबईचं, अशा प्रकरणात जवळ-जवळ २० हजार प्रतिज्ञापत्र ही खोटी सादर करण्यात आली आहेत, असं ज्येष्ठ वकील अभिषेक मनुसंघवी यांनी निवडणूक आयोगाला पुराव्यासहित दाखवून दिलं."

सर्वात मोठा गुन्हा आहे आणि ज्यांनी हे केलं आहे त्यांच्यावर त्वरीत गुन्हा दाखल करावा अशा प्रकारची मागणी केली," असंही आढाडांनी पुढे नमूद केलं. जितेंद्र आढाड पोस्टमध्ये पुढे म्हणाले, "यापुढे काय होईल? हे मला माहीत नाही. पण हे सगळं खोट आहे, खोट्याच्या आधारावर आहे, हे मात्र आज समोर आलं. जे

खोट्याच्या आधारावर वागतात ते शेवटी खोटचं करतात, हे सिद्ध झालं. निवडणूक आयोग काय निकाल देईल? याबाबत मला फार काही समजून घ्यायची इच्छा नाही. पण पुराव्यानिशी हे सिद्ध करण्यात आलं की, हे केलेलं सगळं खोट होतं. म्हणजे मी जे म्हणतोय तेच अधर्माविरुद्ध धर्माची लढाई."

## मुंबईत प्रदूषण वाढलं, कृत्रिम पाऊस पाडणार का?

### » प्रदूषणमुक्त महाराष्ट्राच्या दिशेने मोहीम स्वरूपात काम

। मुंबई ।

प्रतिनिधी : महाईन्यूज

देशाची राजधानी दिल्ली प्रदूषणाच्या विळख्यात अडकलेली असताना देशाची आर्थिक राजधानीही प्रदूषणाविरोधात लढत आहे. गेल्या काही दिवसांपासून मुंबईसह राज्यातील विविध शहरांत प्रदूषणात वाढ झाल्याने नागरिकांचं आरोग्य धोक्यात आलं आहे. परिणामी राज्यात आरोग्याच्या तक्रारीही वाढल्या आहेत.

त्यामुळे प्रदूषण नियंत्रणाकरता

राज्य सरकारकडून उपाययोजना आखल्या गेल्या आहेत. यासंदर्भात आज मुख्यमंत्र्यांचे शासकीय निवासस्थान असलेल्या वर्षा बंगल्यावर आज बैठक झाली.

या बैठिकेत राज्यातील वायू प्रदूषणाचा आढावा घेतला. मुख्य सचिव मनोज सौनिक यांच्यासह सर्व विभागीय आयुक्त, जिल्हाधिकारी, महापालिका आयुक्त, पोलिस अधीक्षक, मुख्य कार्यकारी अधिकारी दूरदृश्यप्रणालीच्या माध्यमातून या बैठिकेत सहभागी झाले होते. महापालिका आयुक्त आय. एस. चहल, सार्वजनिक बांधकाम विभागाच्या अपर मुख्य सचिव मनिषा म्हैसकर, एमएमआरडीएचे



महानगर आयुक्त संजय मुखर्जी, पर्यावरण विभागाचे प्रधान सचिव प्रविण दराडे, नगरविकास विभागाचे प्रधान सचिव गोविंदराज, एमआयडीसीचे मुख्य कार्यकारी अधिकारी विपीन शर्मा, परिवहन विभागाचे प्रधान सचिव पराग जैन उपस्थित होते बैठक संपल्यानंतर मुख्यमंत्री

एकनाथ शिंदे यांनी माध्यमांशी संवाद साधला. यावेळी ते म्हणाले की, हवेचा गुणवत्ता निर्देशांक सुधारण्यासाठी करण्यात येणाऱ्या उपाय योजना अॅक्शन मोडवर राबवाव्यात असे निर्देश देण्यात आले आहेत. सर्व प्रशासकीय यंत्रणांनी एकत्रितपणे प्रदूषणमुक्त महाराष्ट्राच्या दिशेने मोहीम

### कृत्रिम पावसाची आवश्यकता?

» दिल्लीत प्रदूषण वाढल्याने तिथे कृत्रिम पाऊस पाडण्याची शक्यता आहे. या धर्तीवर मुंबईतही कृत्रिम पाऊस पाडणार का? असा प्रश्न एकनाथ शिंदे यांना विचारण्यात आला. त्यावर ते म्हणाले की, मुंबईत कृत्रिम पावसाची आवश्यकता नाही. कालच (८ नोव्हेंबर) मुंबईत पाऊस पडला. परंतु, पुढे आवश्यकता भासल्यास त्यासंबंधीच्या सूचना आयुक्तांना देण्यात आल्या आहेत.

स्वरूपात काम करावे. मुंबईतील रस्त्यांवरील धुळीला आळा घालण्यासाठी पाण्याची फवारणी करण्याकरिता एक हजार टॅंक्स लावावेत त्यासाठी विशेष पथक नियुक्त करावे. एमएमआरडीएची बांधकाम स्थळे धुळमुक्त आणि स्वच्छ करावीत. अण्टी स्मॉग गन, स्प्रींकलर्सचा वापर वाढवावा असे निर्देशही महापालिका आयुक्तांना

दिले. मुंबईतील वायूप्रदूषण अटोक्यात आणण्याकरता रस्त्यावरील धुळ हटवणे गरजेचे आहे. त्याकरता एक हजार पाण्याचे टॅंक्स भाडेतत्वावर घेण्यात येणार आहेत. या माध्यमातून मुंबईतील रस्ते दररोज धुण्याच्या सूचना देण्यात आल्या आहेत. तसंच, याकरता पुनर्वापर केलेले पाणी वापरले जाणार आहे.

# बिहारमध्ये 75 टक्के आरक्षण!

## » नितीश कुमारांचं संतुलन बिघडलंय: जितन मांडी

। नवी दिल्ली ।

वृत्तसंस्था : महाईन्यूज

आरक्षणाची मर्यादा वाढवणाऱ्या विधेयकाच्या दुरुस्तीला बिहार विधानसभेमध्ये मंजूरी मिळाली आहे. सरकारी नोकरी आणि शैक्षणिक संस्थामध्ये आरक्षणाची मर्यादा वाढवण्यासाठीचे विधेयक विधानसभेसमोर ठेवण्यात आले होते. बिहारच्या कॅबिनेटने बुधवारी इतर मागास जमाती, अनुसूचित जाती आणि अनुसूचित जमाती यांच्या आरक्षणाच्या मर्यादा वाढवण्याच्या निर्णयावर शिक्कामोर्तब केले आहे.

नितीशकुमार यांच्या मंत्रिमंडळानं मंगळवारी सध्याचे जे आरक्षण ५० टक्के आहे ते ६५ टक्के करण्याचा प्रस्ताव मंजूर

केला होता. आतापर्यंत मागास आणि अतिमागास प्रवर्गाला ३० टक्के आरक्षण मिळत होतं, ते ४३ टक्क्यांवर जाणार आहे. अनुसूचित जाती प्रवर्गाला १६ टक्के आरक्षण मिळत होतं ते २० टक्क्यांवर नेलं जाणार आहे. अनुसूचित जमाती प्रवर्गाला २ टक्के आरक्षण मिळेल. याशिवाय केंद्राचं १० टक्के इडब्ल्यूएस आरक्षण मिळवल्यास हे आरक्षण ७५ टक्क्यांवर जातं. अतिमागास प्रवर्गाला सध्या १८ टक्के आरक्षण आहे ते २५ टक्क्यांवर नेलं जाईल. मागास प्रवर्गाला १२ टक्के आरक्षण आहे ते १८ टक्क्यांवर नेलं जाईल.

बिहार सरकारनं अनेक अडचणीनंतर जातनिहाय सर्वेक्षण पूर्ण केलं होतं. जातनिहाय सर्वेक्षणाची आकडेवारी सरकारनं जाहीर केल्यानंतर ती विधानसभेत मांडली. नितीशकुमार यांच्या सरकारनं जातनिहाय सर्वेक्षण अहवालाचा



आधार घेत आरक्षणाची टक्केवारी वाढवण्याची गरज असल्याचं म्हटलं होतं. त्यानुसार आरक्षण १५ टक्क्यांनी वाढवण्यात आलं आहे. बिहारमधील नितीश कुमार सरकारने गुरुवारी विधानसभेत आरक्षणाची मर्यादा वाढवण्याचा प्रस्ताव मांडला. या विधेयकानुसार बिहारमध्ये मागासवर्गीय, अत्यंत मागासवर्गीय, अनुसूचित जाती आणि अनुसूचित जमातींसाठी ६५ टक्के आरक्षणाची तरतूद करण्यात आली आहे.

हे विधेयक पारीत करत

असताना विधानसभेत बिहारचे मुख्यमंत्री नितीश कुमार यांनी बिहारचे माजी मुख्यमंत्री जितन मांडी यांच्यात खडाजंगी पाहायला मिळाली. यावेळी नितीश कुमार यांनी जितन राम मांडी हे माझ्या मूर्खपणामुळे मुख्यमंत्री झाले, असं विधान केलं. या प्रकारानंतर जितन राम मांडी यांनी विधानसभेबाहेर प्रसारमाध्यमांशी संवाद साधत नितीश कुमार यांच्यावर टीकास सोडलं. यावेळी बिहारचे माजी मुख्यमंत्री जितन राम मांडी म्हणाले, “विधानसभेत मला

### माझ्या मूर्खपणामुळे ते मुख्यमंत्री

» त्यांनी जितन राम मांडी यांना कमी लेखले. त्यांना वाटलं असावं की मी भुईया-मुशर समाजाचा आहे, त्यामुळे ते जे सांगतील ते मी करेन.” जितन राम मांडी यांच्यावर टीका करताना बिहारचे मुख्यमंत्री नितीश कुमार म्हणाले की, मांडी चूक होती की मी अशा व्यक्तीला मुख्यमंत्री केलं. त्यांना मुख्यमंत्री केल्यानंतर दोनच महिन्यात माझ्या पक्षाचे लोक त्यांच्याबद्दल तक्रारी करू लागले. काहीतरी गडबड आहे, त्यांना पदावरून हटवा, अशी मागणी ते करू लागले. त्यानंतर मी मुख्यमंत्री झालो. पण ते मी मुख्यमंत्री होतो, असं म्हणत फिरतात. पण माझ्या मूर्खपणामुळे ते मुख्यमंत्री झाले होते. बिहार सरकारनं अनेक अडचणीनंतर जातनिहाय सर्वेक्षण पूर्ण केलं होतं. जातनिहाय सर्वेक्षणाची आकडेवारी सरकारनं जाहीर केल्यानंतर ती विधानसभेत मांडली. नितीशकुमार यांच्या सरकारनं जातनिहाय सर्वेक्षण अहवालाचा आधार घेत आरक्षणाची टक्केवारी वाढवण्याची गरज असल्याचं म्हटलं होतं. त्यानुसार आरक्षण १५ टक्क्यांनी वाढवण्यात आलं आहे.

उभं राहून बोलायचं होतं, पण मुख्यमंत्री (नितीश कुमार) उठले आणि काहीही बरळू लागले. मला आश्चर्य वाटलं की, ते हेच नितीश कुमार आहेत का? जे काही दिवसांपूर्वी होते. आज ते

एका वेगळ्या रुपात पाहायला मिळाले. मला वाटतं की, त्यांच्यात काहीतरी मानसिक समस्या आहेत. ज्यामुळे ते असं बोलत होते. त्यांचं मानसिक संतुलन बिघडलंय म्हणून ते तसं बोलले.

## डिसेंबरमध्ये संसदेचं हिवाळी अधिवेशन?

### » मोदी सरकार तीन महत्त्वाची विधेयकं मांडणार

। नवी दिल्ली ।

वृत्तसंस्था : महाईन्यूज

संसदेचं हिवाळी अधिवेशनाच्या (PARLIAMENT WINTER SESSION 2023) तारखा लवकरच समोर येऊ शकतात. डिसेंबरच्या दुसऱ्या आठवड्यापासून संसदेचं हिवाळी अधिवेशन सुरु होण्याची शक्यता असल्याचं बोललं जात आहे. तसेच, ख्रिसमसपूर्वी (CHRISTMAS) हिवाळी अधिवेशन आटोपलं जाणार असल्याच्याही चर्चा सुरु आहे.

सूत्रांनी दिलेल्या माहितीनुसार, 3 डिसेंबर रोजी पाच राज्यांच्या विधानसभा निवडणुकीच्या मतमोजणी पार पडणार आहे. मतमोजणीनंतर काहीच दिवसांत संसदेचं हिवाळी अधिवेशन बोलावलं जाऊ शकतं, तर



### संसदेचं हिवाळी अधिवेशन कधी असतं?

» संसदेचं हिवाळी अधिवेशन साधारणतः नोव्हेंबरच्या तिसऱ्या आठवड्यात सुरु होतं आणि ख्रिसमसच्या सुट्यापूर्वी आटोपलं जातं. परंतु, यंदा अधिवेशनाबाबत कोणतीही माहिती अद्याप केंद्र सरकारकडून देण्यात आलेली नाही. त्यामुळे यंदा अधिवेशन कधी? अशा चर्चा सुरु आहेत. अशातच यंदा संसदेचं हिवाळी अधिवेशन डिसेंबरच्या पहिल्या आठवड्यात सुरु होऊन ख्रिसमसपूर्वी आटोपलं जाऊ शकतं, असं बोललं जात आहे.

ख्रिसमसपूर्वी अधिवेशन आटोपलं जाणार असल्याचीही माहिती मिळतेय.

संसदेच्या हिवाळी अधिवेशनात प्रमुख फौजदारी कायद्यांच्या

जागी तीन महत्त्वाच्या विधेयकांवर विचार होण्याची शक्यता आहे. गृहविभागाच्या स्थायी समितीनं नुकताच तीन विधेयकांवरील अहवाल स्वीकारला आहे.

हिवाळी अधिवेशन सामान्यतः नोव्हेंबरच्या तिसऱ्या आठवड्यात सुरु होतं आणि ख्रिसमसच्या (25 डिसेंबर) आधी संपतं. पण यावेळी डिसेंबरच्या पहिल्या आठवड्यात हिवाळी अधिवेशन सुरु होण्याची शक्यता आहे. संसदेत प्रलंबित असलेले दुसरं मोठं विधेयक मुख्य निवडणूक आयुक्त आणि निवडणूक आयुक्तांच्या नियुक्तीशी संबंधित आहे.

पावसाळी अधिवेशनात मांडण्यात आलेलं हे विधेयक विरोधी पक्ष आणि माजी मुख्य निवडणूक आयुक्तांच्या विरोधानंतर संसदेच्या विशेष अधिवेशनात मंजूर करण्यासाठी सरकारनं आग्रह धरला नाही. या विधेयकाद्वारे सरकारला मुख्य निवडणूक आयुक्त आणि निवडणूक आयुक्तांचा दर्जा कॅबिनेट सचिवांच्या बरोबरीनं आणायचा आहे. सध्या त्यांचा दर्जा सर्वोच्च न्यायालयाच्या न्यायाधीशांच्या समकक्ष आहे.

## पैसे घेऊन प्रश्न विचारल्याचे प्रकरण

। नवी दिल्ली ।

वृत्तसंस्था : महाईन्यूज

तृणमूल काँग्रेसच्या खासदार महुआ मोईत्रा (MAHUA MOITRA) यांच्या अडचणी संपण्याची चिन्हे नाहीत. पैसे घेऊन लोकसभेत प्रश्न विचारण्याच्या प्रकरणात संसदेच्या एथिक्स कमिटीने मोईत्रा यांची खासदारकी रद्द करण्याची शिफारस केली असल्याचे वृत्त आहे. दर्शन हिरानंदानी यांच्या रोख व्यवहार प्रकरणाच्या चौकशीची शिफारस भारत सरकारला करण्यात आली आहे.

लॉगिन आयडी आणि पासवर्ड गुन्हासाठी कठोर शिक्षा व्हायला हवी असे म्हटले आहे. महुआ मोईत्रा यांच्यावर आरोप असलेला लॉगिन आयडी आणि

लोकसभेच्या वेबसाइटचा पासवर्ड व्यापारी दर्शन हिरानंदानीसोबत शेअर केला होता. जेणेकरून तो त्यांच्या वतीने प्रश्न विचारू शकेल. बसपा खासदार दानिश अली यांच्या वर्तनाचा एथिक्स कमिटीने निषेध केला आहे. महुआ मोईत्रा यांनी 2 नोव्हेंबरला एथिक्स कमिटीवर आक्षेपार्ह प्रश्न विचारल्याचा आरोप केला होता. यानंतर दानिश अलीने प्रश्नांचा विपर्यास केला, जनभावना भडकावल्या आणि समितीचे अध्यक्ष आणि अध्यक्षंचा अपमान केला, असे कमिटीने म्हटले आहे. भाजप खासदार निशिकांत दुबे यांनी म्हटले आहे की, मोईत्रा यांचे निकटवर्तीय समजले जाणारे देहद्राईने अदानी समूह आणि पंतप्रधान मोदी यांना लक्ष्य करण्यासाठी मोईत्रा आणि व्यावसायिक दर्शन हिरानंदानी यांच्यातील लाच व्यवहाराचे पुरावे सादर केले आहेत.



# दीपिका एका व्हिडीओमुळे चर्चेत

बॉलीवूडची लेडी स्टार दीपिका पदुकोणच्या एका इन्स्टाग्रामच्या रीलने सर्वत्र धुमाकूळ घातला आहे. तिचा सो एलिगंट, सो ब्युटिफुल हा व्हिडीओ (DEEPIKA PADUKONE JUST LOOKING A WOW VIDEO) आता सोशल मीडियावर चांगलाच व्हायरल झाला आहे. तिच्या याच व्हिडीओने आता आणखी एक रेकॉर्ड केला आहे. दीपिका पदुकोणचा हा रील इन्स्टाग्रामवर सर्वाधिक पाहिला जाणारा व्हिडीओ ठरला आहे. पिकविलाने दिलेल्या वृत्तानुसार, दीपिका पदुकोणच्या या व्हिडीओला 185 मिलियन व्ह्यूज मिळाले आहेत इतकंच काय तर टायगर 3 चित्रपटाच्या ट्रेलरपेक्षा जास्त व्ह्यूज या व्हिडीओला मिळाले आहेत.

दीपिकाचे इन्स्टाग्रामवर चांगलीच अॅक्टिव्ह असते. अलिकडेच तिने चाहत्यांसह एक व्हिडीओ शेअर केला आहे. 'जस्ट अ वॉव लूकिंग...' असं म्हणत दीपिकाने सोशल मीडियावर चांगलाच धुमाकूळ घालता आहे. दीपिका पदुकोणचा हा रील इन्स्टाग्रामवर सर्वाधिक पाहिला जाणारा व्हिडीओ ठरला आहे. काही दिवसांपूर्वी दीपिकाने एक मजेदार व्हिडीओ शेअर केला होता, ज्यामध्ये तिने व्हायरल ट्रेंड 'जस्ट अ वॉव लूकिंग...' या ट्रेंडचा समाचार घेतला होता. या रीलवर दीपिकाच्या चाहत्यांनी आणि सेलिब्रिटींनी मजेशीर प्रतिक्रिया दिल्या होत्या. लोकांना हा व्हिडीओ इतका आवडला आहे की आता हा व्हिडीओ इन्स्टाग्रामवर सर्वाधिक पाहिला जाणारा व्हिडीओ

बनला आहे. पिकविलाने दिलेल्या वृत्तानुसार, दीपिका पदुकोणच्या या व्हिडीओला 185 मिलियन व्ह्यूज मिळाले आहेत, ही एक मोठी गोष्ट आहे. यासोबतच दीपिकाचा हा व्हिडीओ आता इन्स्टाग्रामवर सर्वाधिक पाहिला जाणारा व्हिडीओ बनला आहे. दीपिकाने तिच्यावर होणाऱ्या ट्रोलला सडेतोड उत्तर देण्यासाठी हा व्हिडीओ बनवला होता. वास्तविक, अलिकडेच दीपिका 'कॉफी विथ करण 8' मध्ये दिसली होती. यादरम्यान दीपिकाने रणवीरसोबतच्या तिच्या ओपन रिलेशनशिपबद्दल उघडपणे बोलले होते.

## जान्हवी आणि राजकुमारचा मिस्टर अँड मिसेस माही



अभिनेत्री जान्हवी कपूर (RAJKUMMAR RAO) हे 'रुही' या चित्रपटानंतर पुन्हा एकत्र स्क्रीन शेअर करणार आहेत. लवकरच त्यांचा 'मिस्टर अँड मिसेस माही' (MR AND MRS MAHI) हा चित्रपट प्रेक्षकांच्या भेटीस येणार आहे. धर्मा प्रोडक्शनच्या व्हीट्टर अकाऊंटवरून 'मिस्टर अँड मिसेस माही' या चित्रपटाची रिलीज डेट जाहीर करण्यात आली होती पण आता या चित्रपटाची रिलीज डेट पुढे ढकलण्यात आली आहे. करण जोहरनं सोशल मीडियावर पोस्ट शेअर करून 'मिस्टर अँड मिसेस माही' या चित्रपटाच्या रिलीज डेटची माहिती दिली आहे. 15 मार्च 2024 रोजी 'मिस्टर अँड मिसेस माही' हा चित्रपट रिलीज होणार असल्याची माहिती जुलै महिन्यामध्ये धर्मा प्रोडक्शनच्या व्हीट्टर अकाऊंटवरून देण्यात आली होती. पण आता या चित्रपटाची रिलीज डेट पुढे ढकलण्यात आली आहे. आता 'मिस्टर अँड मिसेस माही' हा चित्रपट 19 एप्रिल 2024 रोजी रिलीज केला जाणार आहे. 'मिस्टर अँड मिसेस माही' या चित्रपटाचे दिग्दर्शन शरण शर्मा यांनी केले आहे. शरण शर्मा यांनी 'गुंजन सक्सेना: द कारगिल गर्ल' या चित्रपटाच्या माध्यमातून दिग्दर्शनात पदार्पण केले होते. 'मिस्टर अँड मिसेस माही' या चित्रपटाची निर्मिती करण जोहर आणि अपूर्व मेहता, झी स्टुडिओ यांनी केली आहे.

## सारा अली खाननं कोणाला डेट करावं?

या कार्यक्रमाचा नवा एपिसोड प्रेक्षकांच्या भेटीला आला आहे. या नव्या एपिसोडमध्ये सारा अली खान (SARA ALI KHAN) आणि अनन्या पांडे (ANANYA PANDAY) या दोघी त्यांच्या वैयक्तिक आयुष्याबद्दल सांगताना दिसत आहेत. कॉफी विथ करण-8 या शोमध्ये करण जोहरनं रॅपिड फायर राऊंडमध्ये सारा आणि अनन्याला काही प्रश्न विचारले. या प्रश्नांना सारा आणि अनन्यांनं दिलेल्या उत्तरांनी अनेकांचे लक्ष वेधले आहे. कॉफी विथ करण-8 या कार्यक्रमाच्या रॅपिड फायर राऊंडमध्ये करण जोहरनं अनन्याला प्रश्न विचारला की, 'सारानं कोणत्या सेलिब्रिटीला डेट करावं?' करणनं विचारलेल्या या प्रश्नाला अनन्यांनं उत्तर दिलं, कोणीच राहिलं नाही, मला वाटते



की आता तिनं इतर देशांमध्ये किंवा खंडांमध्ये जावे. अनन्याचं हे उत्तर ऐकल्यानंतर करण आणि सारा जोरजोराने हसायला लागले. साराने शोमध्ये सांगितले होते की, तिला कोणत्या प्रकारचा जोडीदार हवा आहे. करणने साराला प्रश्न विचारला की, 'अभिनेता, क्रिकेटर आणि बिझनेसमनमध्ये कोण चांगला बॉयफ्रेंड होऊ शकतो? या प्रश्नाचं उत्तर देत सारा म्हणाली की, "तिला एक आदर्श जोडीदार हवा आहे, जो अभिनेत्यासारखा दिसला पाहिजे, जो क्रिकेटरसारखा स्ट्रॉंग असला पाहिजे आणि त्याच्याकडे व्यावसायिकासारखा पैसा असावा." कॉफी विथ करण या कार्यक्रमांमध्ये सारा अली खाननं अप्रत्यक्षरित्या शुभमन गिल आणि सारा तेंडुलकर यांच्या डेटिंगबाबत देखील सांगितलं आहे. कॉफी विथ करण या कार्यक्रमांमध्ये सारा ही अनन्या पांडे आणि आदित्य रॉय कपूर यांच्या डेटिंगबाबत देखील बोलताना दिसत आहे.

## आमिर खानच्या लेकीचा भन्नाट मराठी उखाणा!

आमिर खानची (AAMIR KHAN) लेक आयरा खान (IRA KHAN) ही गेल्या काही दिवसांपासून तिच्या केळवण कार्यक्रमाचे फोटो सोशल मीडियावर शेअर करत आहेत. आयरा ही मराठमोळा फिटनेस ट्रेनर नुपूर शिखरेसोबत (NUPUR SHIKHARE) लवकरच लग्नगाठ बांधणार आहे. नुकतेच आयरानं तिच्या केळवण कार्यक्रमाचे काही खास फोटो आणि व्हिडीओ सोशल मीडियावर शेअर

केले आहेत. यामधील एका व्हिडीओमध्ये आयरा ही खास उखाणा घेताना दिसत आहे. आयरानं काही दिवसांपूर्वी शेअर केलेल्या केळवण कार्यक्रमाच्या व्हिडीओमध्ये तिनं "मला मराठी येत नाही पण पाँपोयसाठी मी कधी नाही म्हणत नाही" हा खास उखाणा घेतला होता. आता आयरानं तिच्या दुसऱ्या केळवण कार्यक्रमांमध्ये देखील खास उखाणा घेतला आहे. ती म्हणाली, "आता मला मराठी येते



आणि मी पाँपोयला घेऊन जाते. सो आमिरनं एका मुलाखतीमध्ये सांगितलं होतं की, आयराचे लग्न हे 3 जानेवारीला होत

आहे. आयरा खान ही फिटनेस ट्रेनर नुपूर शिखरेसोबत 3 जानेवारीला कोर्ट मॅरेज करणार आहे. त्यानंतर त्यांचा लग्नसोहळा

राजस्थानमधील उदयपूर येथे होणार आहे. तसेच 13 जानेवारी रोजी मुंबईत आयराचे ग्रँड वेडिंग रिसेप्शन होणार आहे, असे म्हटले जात आहे. शल मीडियावर शेअर केलेल्या फोटो आणि व्हिडीओला आयरानं कॅप्शन दिलं, "केळवण 2! उखाणा 2! मी त्याच्यावर खूप प्रेम करतो." या फोटोमध्ये आयरा ही नऊवारी साडी, नाकात नथ आणि खास दागिने अशा लूकमध्ये दिसत आहे. आयराचा होणारा पती नुपूर

हा फिटनेस ट्रेनर आहे. नुपूर हा त्याचे वर्क आऊट करतानाचे फोटो आणि व्हिडीओ शेअर करत असतो. आयरा आणि नुपूर दोघेही 2020 पासून एकमेकांना डेट करत आहेत. आयरा आणि नुपूर यांची गेल्या वर्षी नोव्हेंबरमध्ये एंगेजमेंट झाली होती. आयरा खानच्या एंगेजमेंटसाठी सोहळ्याला अनेक सेलिब्रिटींनी हजेरी लावली होती. आता आयरा आणि नुपूर हे लवकरच लग्नगाठ बांधणार आहेत.



# न्यूझीलंडचा दणदणीत विजय!

## » न्यूझीलंडची उपांत्य फेरी गाठण्याच्या आशा कायम

नवी दिल्ली ।  
। वृत्तसंस्था

आयसीसी एकदिवसीय विश्वचषक २०२३ स्पर्धेतील ४९वा सामना न्यूझीलंड आणि श्रीलंका संघात पार पडला. बंगळुरु येथील एम. चिन्नास्वामी स्टेडियमवर खेळल्या गेलेल्या सामन्यात न्यूझीलंडने श्रीलंकेचा ५ गडी राखून पराभव केला. त्याचबरोबर विश्वचषकाच्या उपांत्य फेरीत पोहोचण्याची आशा कायम ठेवली आहे. या सामन्यात श्रीलंकेने प्रथम फलंदाजी करताना न्यूझीलंडला १७२ धावांचे लक्ष्य दिले होते. जे न्यूझीलंडने २३.२ षटकांत ५ गडी गमावून पूर्ण केले.

श्रीलंकेला हरवून न्यूझीलंडने उपांत्य फेरी गाठण्याच्या आशा जिवंत ठेवल्या आहेत. साखळी फेरीतील त्याचे सर्व सामने पूर्ण झाले आहेत. न्यूझीलंडचे नऊ सामन्यांतून १० गुण आहेत. त्याने



पाच सामने जिंकले आहेत आणि चार गमावले आहेत. न्यूझीलंडनेही श्रीलंकेला हरवून सलग चार सामन्यातील पराभवाची मालिका खंडित केली. किवी संघ उपांत्य फेरीत पोहोचला, तर त्याचा सामना मुंबईत भारताविरुद्ध होईल. आता अफगाणिस्तानचा संघ वर्ल्ड कपमधून जवळपास बाहेर पडला आहे. त्याचबरोबर पाकिस्तानला उपांत्य फेरी गाठण्यासाठी चमत्कारिक कामगिरी करावी लागणार आहे. बंगळुरुच्या एम

चिन्नास्वामी स्टेडियमवर न्यूझीलंडने नाणेफेक जिंकून प्रथम गोलंदाजी करण्याचा निर्णय घेतला. प्रथम फलंदाजी करताना श्रीलंकेचा संघ १७१ धावांवर सर्वबाद झाला. न्यूझीलंडने २३.२ षटकांत ५ विकेट गमावत १७२ धावा करत सामना जिंकला.

न्यूझीलंडकडून डेव्हान कॉनवेने ४५, डॅरिल मिशेलने ४३ आणि रचिन रवींद्रने ४२ धावा केल्या. ग्लेन फिलिप्स १७ धावा करून नाबाद राहिला. केन

विल्यमसनने १४ धावा केल्या. मार्क चॅपमन सात धावा करून नाबाद झाला. टॉम लॅथमने नाबाद ४० धावा केल्या. श्रीलंकेकडून अँजेलो मॅथ्यूजने दोन विकेट्स घेतल्या. महेश तिक्षणा आणि दुष्मंथा चमेरा यांना प्रत्येकी एक विकेट मिळाली. नाणेफेक हारल्यानंतर प्रथम फलंदाजीला आलेल्या श्रीलंकेच्या संघाची सुरुवात खूपच खराब झाली. तीन धावांच्या स्कोअरवर पहिली विकेट पडली. निशांकाला आपले खातेही उघडता आले

### किवी संघ उपांत्य फेरीत पोहोचला ?

» श्रीलंकेला हरवून न्यूझीलंडने उपांत्य फेरी गाठण्याच्या आशा जिवंत ठेवल्या आहेत. साखळी फेरीतील त्याचे सर्व सामने पूर्ण झाले आहेत. न्यूझीलंडचे नऊ सामन्यांतून १० गुण आहेत. त्याने पाच सामने जिंकले आहेत आणि चार गमावले आहेत. न्यूझीलंडनेही श्रीलंकेला हरवून सलग चार सामन्यातील पराभवाची मालिका खंडित केली. किवी संघ उपांत्य फेरीत पोहोचला, तर त्याचा सामना मुंबईत भारताविरुद्ध होईल. आता अफगाणिस्तानचा संघ वर्ल्ड कपमधून जवळपास बाहेर पडला आहे. त्याचबरोबर पाकिस्तानला उपांत्य फेरी गाठण्यासाठी चमत्कारिक कामगिरी करावी लागणार आहे.

नाही. साऊदीने त्याला बाद केले. यानंतर परेराने वेगाने धावा केल्या, पण दुसऱ्या टोकाला विकेट पडत राहिल्या. मॅडिस सहा धावा करून नाबाद झाला. समरविक्रमा एक धावा आणि चारिथ असलंकाणे आठ धावा केल्या. पॉवरप्लेच्या शेवटच्या षटकात कुसल परेराही वैयक्तिक ५१ धावांवर बाद झाला. पॉवरप्लेनंतर श्रीलंकेची धावसंख्या ७४/५ झाली. यानंतर धावांचा वेग कमी झाला, पण विकेट पडत राहिल्या. अँजेलो मॅथ्यूज १६ धावा

करून बाद झाला तर धनंजय डी सिल्वा १९ धावा करून नाबाद झाला. चमिका करुणारत्नेही सहा धावा करून नाबाद झाली. दुष्मंथा चमीराने एक धावा घेतली. अखेरच्या विकेटसाठी महिष तिक्षीनाने दिलशान मधुशंकासोबत ४३ धावांची भागीदारी करत संघाला लढाऊ धावसंख्येपर्यंत नेले. न्यूझीलंडकडून ट्रेट बोल्टने तीन विकेट घेतल्या. लॉकी फर्ग्युसन, मिचेल सॅटनर, रचिन रवींद्र यांनी प्रत्येकी दोन गडी बाद केले.

## पाकिस्तानच्या डोक्यात पडला धोंडा!

### » पाकिस्तानसाठी 287 धावांनी किंवा 22 चेंडूंत जिंका

। नवी दिल्ली ।

प्रतिनिधी : महाईन्यूज

न्यूझीलंडच्या श्रीलंकेवरील विजयाने पाकिस्तानच्या डोक्यात धोंडा पडला आहे. वर्ल्डकपची (WORLD CUP 2023) सेमीफायनल गाठण्याचा त्यांचा मार्ग अत्यंत खडतर झाला आहे. गुणतालिकेत न्यूझीलंड 0.743 असा नेट रनरेट आणि 10 गुणांसह चौथ्या स्थानावर मजबूत पाय रोवून उभे राहिले आहे. 8 गुण असलेल्या पाकिस्तानचा 0.036 असा नेट रनरेट आहे आणि त्यांना शेवटच्या लढतीत इंग्लंडविरुद्ध 287 धावांनी विजय मिळवावा लागेल किंवा 284 चेंडू राखून बाजी मारावी लागेल. इंग्लंडने प्रथम फलंदाजी स्वीकारल्यास पाकिस्तानचे आव्हान संपेल.



पाकिस्तानने 400 धावा केल्या आणि इंग्लंडला 112 धावांवर गुंडाळले तर ते पात्र ठरतील. न्यूझीलंडने श्रीलंकेचा पराभव करून विश्वचषक २०२३ च्या उपांत्य फेरीसाठी जवळपास पात्रता मिळवली आहे. या विजयासह न्यूझीलंडचे गुणतालिकेत 10 गुण झाले आहेत. किवी संघाचा धावगतीही चांगला आहे. न्यूझीलंडच्या या विजयाने पाकिस्तानच्या उपांत्य फेरीच्या आशा जवळपास धुळीस मिळाल्या आहेत. आता एखादा चमत्कारही

पाकिस्तानला २०२३ च्या विश्वचषक स्पर्धेच्या उपांत्य फेरीपर्यंत नेऊ शकत नाही. अफगाणिस्तानातील परिस्थिती पाकिस्तानपेक्षा वाईट आहे. बंगळुरुच्या चिन्नास्वामी स्टेडियमवर गुरुवारी न्यूझीलंड आणि श्रीलंका यांच्यात सामना रंगला. या सामन्यापूर्वी पावसाचा अंदाज वर्तवण्यात आला होता. सामन्यादरम्यान पाऊस पडला नसला, तरी न्यूझीलंडच्या गोलंदाजांनी श्रीलंकेच्या संघावर नक्कीच कहर केला. उपांत्य फेरीसाठी जबरदस्त विजयाच्या

शोधात असलेल्या न्यूझीलंड संघाने श्रीलंकेला अवघ्या 171 धावांत ऑलआउट केले. उपांत्य फेरीत न्यूझीलंडचा सामना भारताशी होऊ शकतो. भारतीय संघ विश्वचषकाच्या गुणतालिकेत पहिल्या क्रमांकावर आहे. तर न्यूझीलंड चौथ्या स्थानावर राहण्याची शक्यता आहे.

साखळी सामन्यातील पहिल्या आणि चौथ्या क्रमांकावरील संघांमधील पहिला उपांत्य सामना मुंबईतील वानखेडे स्टेडियमवर खेळवला जाईल. विश्वचषक 2023 ची उपांत्य फेरी गाठण्यासाठी विजय आवश्यक असलेल्या सामन्यात न्यूझीलंडने श्रीलंकेला 5 विकेट्स आणि 160 चेंडू राखून हरवले. या विजयामुळे किवींनी सेमीफायनलमध्ये आपला एक पाय टाकला असून, त्यांनी पाकिस्तान आणि अफगाणिस्तानच्या मार्गात मोठा खड्डा खणला आहे.

## ऑस्ट्रेलियन दिग्गजाने

### सांगितला 'फॉर्म्युला'

। नवी दिल्ली ।

प्रतिनिधी : महाईन्यूज

एकदिवसीय विश्वचषक २०२३ च्या स्पर्धेत भारतीय संघाने चमकदार कामगिरी केली आहे. आतापर्यंतचे सर्व आठ सामने भारताने जिंकले आहेत. रोहित शर्माचा संघ १६ गुणांसह गुणतालिकेत अव्वल स्थानावर आहे. फलंदाजी, गोलंदाजी आणि क्षेत्ररक्षण या तिन्ही क्षेत्रात भारतीय संघाची कामगिरी उत्कृष्ट राहिली आहे. त्यामुळे अनेक क्रिकेट दिग्गजांना असेही वाटू लागले आहे की इतर संघांना भारतीय संघाला पराभूत करणे फार कठीण आहे. अशा परिस्थितीत ऑस्ट्रेलियाचे दिग्गज अँडम गिलख्रिस्ट यांनी ऑस्ट्रेलियासह इतर संघांना भारताला हरवण्याचा 'फॉर्म्युला' सांगितला आहे. इतर माजी खेळाडूंचे मत आहे

की, भारतीय संघ केवळ तेव्हा स्पर्धेत पराभूत होऊ शकतो, जेव्हा ते एखाद्या दिवशी अत्यंत खराब कामगिरी करतील. सध्या या स्पर्धेत भारत, दक्षिण आफ्रिका आणि ऑस्ट्रेलिया या संघांनी अंतिम चारमध्ये स्थान मिळवले असून न्यूझीलंड, पाकिस्तान आणि अफगाणिस्तानचे संघ शेवटच्या स्थानासाठीच्या शर्यतीत आहेत. फॉक्स क्रिकेटशी बोलताना ऑस्ट्रेलियाचा माजी यष्टिरक्षक फलंदाज अँडम गिलख्रिस्ट म्हणाला, "माझ्या मते, नाणेफेक जिंकल्यानंतर फलंदाजी करणे हा इतर संघांसाठी योग्य पर्याय आहे. मी असे म्हणत नाही कारण धावांचा पाठलाग करताना त्यांच्यात काही कमकुवतपणा आहे. विराट कोहलीच्या रूपात त्यांच्याकडे धावांचा पाठलाग करताना उत्तम खेळाडू आहे, परंतु हे लक्षात ठेवले पाहिजे .